महाराष्ट्र विधानपरिषदेच्या पदवीधर व 
शिक्षक मतदारसंघातील निवडणूकींसाठी 
कृषी विद्यापीठे व त्या संलग्न 
महाविद्यालयांतील विद्यार्थ्याची मतदार 
यादीमध्ये नाव नोंदणी करण्याबाबत. 


महाराष्ट्र शासन, 
कृषी, पशुसंवर्धन, दुग्धव्यवसाय विकास व मत्सव्यवसाय विभाग 
परिपत्रक क्र. संकिर्ण-१५२३/ प्र.क्र. १६३/६अे, 
मादाम चौक, कामा रोड, हुतात्मा राजगुरु 
मंत्रालय, मुंबई ४०० ०३२. 
दि. २७ सप्टेंबर, २०२३. 


संदर्भ:- अपर मुख्य सचिव तथा मुख्य निवडणूक अधिकारी यांचे अर्धशासकीय पत्र क्र. संकीर्ण- 
2023 /प्र.क्र. ५९२ /23/33, दिनांक १८ सप्टेंबर, २०२३ 


परिपत्रक 


भारत निवडणूक आयोगाच्या दि.९.८.२०२३ रोजीच्या पत्रान्वये दिलेल्या निर्देशानुसार, 
राज्यातील मुंबई व कोकण पदवीधर, तसेच, मुंबई व नाशिक विभाग शिक्षक विधानपरिषद 
मतदारसंघामध्ये सन २०२४ मध्ये होणाऱ्या द्विवार्षिक निवडणूकींसाठी त्या विभागातील अनुक्रमे 
पदवीधर व शिक्षक यांची दि. १.११.२०२३ या अर्हता दिनांकावर पूर्णत: नवीन मतदार यादी (de- 
novo electors roll) तयार करण्याची मोहीम दि.३०.९.२०२३ पासून सुरु होत आहे. या मोहिमेंतर्गत 
दि. ३०.९.२०२३ ते दि. ६.११.२०२३ या कालावधीत पदवीधर मतदार नोंदणीसाठी नमुना १८ (Form 
१८) व शिक्षक मतदार नोंदणीसाठी नमुना १९ (Form १९) स्विकारण्यात येतील. दि. 23.99.2023 
रोजी प्रारुप मतदार याद्या प्रसिद्ध करण्यात येतील व दि. २३.११.२०२३ ते दि. ९.१२.२०२३ या 
कालावधीत दावे व हरकती स्विकारल्यानंतर, दि.३०.१२.२०२३ रोजी अंतिम मतदार याद्या प्रसिद्ध 
करण्यात येतील. 
२. उपरोक्त द्विवार्षिक निवडणुकांमध्ये मतदान करण्यासाठी, मुंबई व कोकण विभागातील पात्र 
पदवीधर व्यक्‍तींनी, तसेच, मुंबई व नाशिक विभागातील पात्र शिक्षकांनी त्या संबंधित विभागामध्ये 
पदवीधर/ शिक्षक मतदार म्हणून मोठ्या प्रमाणात नाव नोंदणी करावी, यासाठी कृषी विभागांतर्गत 
येणा-या मुंबई, कोकण व नाशिक विभागातील कृषी विद्यापीठे व त्यासंलग्न महाविद्यालयांनी 
खालीलप्रमाणे मोहिम राबविण्याबाबतची विनंती अपर मुख्य सचिव तथा मुख्य निवडणूक अधिकारी, 
महाराष्ट्र राज्य यांच्याकडून करण्यात आली आहे. या निवडणूकांसाठी संबधित विभागीय आयुक्‍त हे 
मतदार नोंदणी अधिकारी (Electoral Registration Officer), तसेच, त्या विभागातील 
जिल्हाधिकारी हे सहायक मतदार नोंदणी अधिकारी (Assistant Electoral Registration Officer) 
असतात. 
३. मुंबई व कोकण विभागातील कृषी विद्यापीठे व त्याअंतर्गत येणाऱ्या महाविद्यालयांनी 
पुढीलप्रमाणे मोहिम राबवावी :- 

अ) पदवीधर मतदार संघ :- 


> मुंबई व कोकण विभागामध्ये पदवीधर विधानपरिषद मतदारसंघासाठी मतदार यादी तयार 
करण्यात येत असल्याने, त्या विभागातील पात्र पदवीधर महाविद्यालयीन शिक्षकांना (अर्हता 
दि. १.११.२०२३ पूर्वी किमान ३ वर्षे आधी पदवी धारण केलेल्या) संबधित पदवीधर मतदार 
संघाच्या मतदार यादीमध्ये नाव नोंदविण्याचे आवाहन करण्यात यावे. तसेच, प्रोत्साहित 
करण्यात यावे. 

> मुंबई व कोकण विभागातील महाविद्यालयातील पात्र पदवीधर शिक्षकांना, संबधित पदवीधर 
विधान परिषद मतदार संघाच्या मतदार यादीमध्ये नांव नोंदणी करण्यासाठी नमुना १८ 
(FORM १८) भरावा लागेल. सदर नमुना १८, संबधित विभागीय आयुक्‍त (या निवडणुकीचे 
मतदार नोंदणी अधिकारी), संबधित जिल्हाधिकारी (या निवडणुकीचे मतदार नोंदणी 
अधिकारी), विभागीय आयुक्तांकडून पदनिर्देशित केलेले उप विभागिय आयुक्त, तसेच, 
तहसीलदार यांच्या कार्यालयात उपलब्ध असतील, तसेच, सदर योग्यरित्या भरलेले अर्ज 
त्या कार्यालयात भरुन देता येतील. त्याच प्रमाणे, हा नमुना मुख्य निवडणूक अधिकारी, 
महाराष्ट्र राज्य यांच्या https://ceo.maharashtra.gov.in या संकेत स्थळावर 
Downloads/DownloadForms/Form-18.pdf येथे सुद्धा उपलब्ध आहे. सदर नमुना 
संकेतस्थळावरुन उपलब्ध करुन घेऊन (प्रिन्ट काठून) भरुन देता येईल. (ऑन-लाईन 
पद्धतीने नमुना सदर करण्याची सुविधा उपलब्ध नाही). 

> योग्य रितीने भरलेला नमुना १८ ( FORM 18), त्यासोबत शैक्षणिक पात्रतेच्या आवश्‍यक 
पुराव्यासह वर नमूद सबधित कार्यालयात सादर करण्यात यावा. सदर अर्ज प्रत्यक्ष 
कार्यालयात सादर केल्यास, संबधित पदनिर्देशित अधिका-याला मूळ पदवी प्रमाणपत्र/ 
गुणपत्रिका किंवा अन्य विहित कागदपत्र दाखवावे लागेल. टपालाद्वारे नमुना १८ 
पाठविल्यास, संबधित शौक्षणिक पात्रता दर्शविणारा पुरावा/कागदपत्रे पदनिर्देशित 
अधिकारी/सहायक पदनिर्देशित अधिकारी/संबधित जिल्ह्यातील राजपत्रित अधिकारी/ 
नोटरी पब्लिक यांच्याकडून प्रमाणित केलेली असणे आवश्‍यक आहे. 


ब) शिक्षक मतदार संघ :- 


> मुंबई व नाशिक विभागामध्ये शिक्षक विधानपरिषद मतदारसंघासाठी मतदार यादी तयार 
करण्यात येत असल्याने, त्या विभागातील, लोक प्रतिनिधित्व अधिनियम, १९५० च्या 
अधिनियम २७ (३)(ब) खाली राज्य शासनाने निवडणूक आयोगाच्या मान्यतेने निश्चित 
केलेल्या, माध्यमिक झाळेपेक्षा कमी दर्जा नसलेल्या शैक्षणिक संस्थामध्ये दि.१.११.२०२३ या 
अर्हता दिनांकापूर्वीच्या लगतच्या सहा वर्षामध्ये किमान ३ वर्षे शिक्षक म्हणून कार्यरत 
असलेल्या शिक्षकांना संबधित शिक्षक मतदार संघाच्या मतदार यादीमध्ये नाव नोंदविण्याचे 
आवाहन करण्यात यावे. तसेच, प्रोत्साहित करण्यात यावे. 

> मुंबई व नाशिक विभागातील पात्र शिक्षकांना संबधित शिक्षक विधान परिषद मतदार 
संघाच्या मतदार यादीमध्ये नांव नोंदणी करण्यासाठी नमुना १९ ( FORM 19) व त्यासोबत 
विहित नमुन्यातील संबधित शैक्षणिक संस्थेच्या प्रमुखाने दिलेले प्रमाणपत्र भरावे लागेल. 
सदर नमुना १९ व विहित प्रमाणपत्राचा नमुना, संबधित विभागीय आयुक्‍त (या निवडणूकीचे 
मतदार नोंदणी अधिकारी), संबधित जिल्हाधिकारी (या निवडणूकीचे मतदार नोंदणी 
अधिकारी), विभागीय आयुक्तांकडून पदनिर्देशित केलेले उप विभागिय आयुकत, तसेच, 

तहसीलदार यांच्या कार्यालयात उपलब्ध असतील, तसेच, सदर योग्यरित्या भरलेले अर्ज 
त्या कार्यालयात भरुन देता येतील. त्याच प्रमाणे, नमुना १९ व विहित प्रमाणपत्राचा नमुना, 
मुख्य निवडणूक अधिकारी, महाराष्ट्र राज्य यांच्या https://ceo.maharashtra.gov.in या 
संकेत स्थळावर अनुक्रमे, Downloads/DownloadForms/Form-19.pdf व Downloads/ 
DownloadForms/Certificate-Form-19.pdf येथे सुद्धा उपलब्ध आहेत. सदर नमुने 
संकेतस्थळावरुन उपलब्ध करुन घेऊन (प्रिन्ट काठून) भरुन देता येतीळ. (ऑन-लाईन 
पद्धतीने नमूना सदर करण्याची सुविधा उपलब्ध नाही) 

> योग्य रितीने भरलेला नमुना १९ ( FORM १९), त्यासोबतच्या वर नमूद केलेल्या विहित 
प्रमाणपत्रासह उपरोक्‍त संबधित कार्यालयात सादर करण्यात यावा. 


४. एकत्रित स्वरुपात अर्ज (Application in bulk) Wesel किंवा टपालाद्वारे स्विकारण्यात येत 
नाहीत. तथापि, संस्था प्रमुख (Head of Institution) त्यांच्या संस्थेतील पात्र शिक्षक/पदवीधर 
कर्मचा-यांचे अर्ज एकत्रित रित्या सादर करु शकतात. राजकीय पक्ष, मतदान केन्द्र निहाय 
प्रतिनिधी किंवा रहिवाशी कल्याणकारी संघटना यांच्यामार्फत एकत्रित स्वरुपात अर्ज (Application 
in bulk) प्राप्त होणा-या अर्जाचा विचार करण्यात येणार नाही. 


५. विधानपरिषदेच्या शिक्षक, तसेच, पदवीधर मतदार संघासाठी मतदार म्हणून नाव नोंदणी 
करण्यासाठीची पात्रता, तसेच, कार्यपध्दती या बाबतची सविस्तर माहिती भारत निवडणूक 
आयोगाच्या पत्र क्र. ३७/एलसी/इन्स्ट/इसीआय/एफयुएनसी/इआरडी/इआर/२०१६ दि. ५ 
सप्टेंबर, २०१६ च्या पत्रात नमूद करण्यात आली आहे. सदर पत्र मुख्य निबडणूक अधिकारी, 
महाराष्ट्र राज्य यांच्या httos://ceo.maharashtra.gov.in या संकेत स्थळावर “Schedule for 


de-novo preparation of electoral rolls w.r.t. 1-11-2023 as qualifying date in respect of 
Graduates and Teachers Constituencies of State Legislative Council’ या शिर्षकाखाली 


उपलब्ध आहे. 

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर 
उपलब्ध करण्यात आला असून त्याचा संकेताक २०२३०९२७१८४२३७२६०१ असा आहे. हा आदेशा 
डिजीटल स्वाक्षरीने साक्षांकित करुन काढण्यात येत आहे. 


महाराष्ट्राचे राज्यपाल यांच्या आदेशानुसार व नावाने, 
Digitally signed by PRATIBHA 
MADHAV PATIL 
Date: 2023.09.27 18:45:15 +05'30' 
(प्रतिभा पाटील) 
उप सचिव, महाराष्ट्र शासन 


१. मा. राज्यपाल यांचे प्रधान सचिव, राजभवन, मुंबई. 

२. मा. अपर मुख्य सचिव तथा मुख्य निवडणूक अधिकारी, मंत्रालय, मुंबई. 
३. मा. अपर मुख्य सचिव (कृषि), यांचे स्वीय सहायक, मंत्रालय, मुंबई. 

४. महासंचालक, महाराष्ट्र कृषि शिक्षण व संशोधन परिषद, पुणे. 

५. कुलगुरू, महात्मा फुले कृषि विद्यापीठ,राहूरी. 

६. कुलगुरू, डॉ.पंजाबराव देशमुख कृषि विद्यापीठ, अकोला. 
७. कुलगुरू, वसंतराव नाईक कृषि विद्यापीठ,परभणी. 
८ 
र 


. कुलगुरू, डॉ.बाळासाहेब सावंत कोकण कृषि विद्यापीठ, दापोली. 
. कुलसचिव, सर्व कृषी विद्यापीठे, महाराष्ट्र राज्य 

१०.जिल्हा निवडणूक अधिकारी, सर्व जिल्हे. 

११.अधिष्ठाता, सर्व कृषी विद्यापीठे, महाराष्ट्र राज्य 

१२.निवड नस्ती. 

